



ನವ ಸಂವತ್ಸರಕ್ಕೆ ಸಾಮಾಜಿಕ ಆಶಯ

'ಸಂತಸದ ಹೊವು ಅರಳುವ ಸಮಯ' - ಹೊಸ ವರ್ಷದ ನೂತನ ಸಂಚಿಕೆ (ಜ. 04) ಹೊಸತನವನ್ನೇ ಮೈದುಂಬಿಕೊಂಡಿತ್ತು. ಸಮಾಜಮುಖಿಯಾಗಿ ನಮ್ಮ ಕನಸುಗಳು ಬಲಗೊಳ್ಳಬೇಕಾದ ಅನಿವಾರ್ಯತೆಯನ್ನು ನಾಗೇಶ ಹೆಗಡೆ, ಕೃಪಾಕರ ಸೇನಾನಿ ಹಾಗೂ ಕಾವ್ಯಾ ಕಡಮೆಯವರ ಬರಹಗಳು ಒತ್ತಿ ಹೇಳಿದಂತಿದ್ದವು. ಪ್ರತಿ ಬರಹದ ಧ್ವನಿಯೂ ನಮ್ಮನ್ನು ಸಲಹುತ್ತಿರುವ ಪ್ರಕೃತಿಗೆ ನಾವು ಮಾಡಿರುವ ಅನ್ಯಾಯವನ್ನು ಬಿಂಬಿಸುತ್ತಿದ್ದವು. ಹಾಗೆಯೇ ಎಚ್ಚರಿಕೆಯನ್ನೂ ನೀಡಿದಂತಿತ್ತು. ಹೊಸ ವರ್ಷದಲ್ಲಿ ತಮ್ಮ ಸಾಮಾಜಿಕ ಆಶಯಗಳನ್ನು ಹಲವು ಪ್ರಮುಖರು ಹಂಚಿಕೊಂಡಿದ್ದು ಉಚಿತವೆನಿಸಿತು. ಹೊಸ ವರ್ಷದ ಹೊಸ ಹೆಜ್ಜೆ ಮುಂದುವರೆಯಲಿ...

-ಚಿರಸ್ಥಿ, ಮೈಸೂರು

ಹೊಸ ಚಿಂತನೆಯ ದಾರಿ

'ಸೆಲ್ವೀ ಯುಗದಲ್ಲಿ ಲೋಕಚಿಂತನೆ'; ನಾಗೇಶ ಹೆಗಡೆಯವರ ಲೇಖನ ಸೆಲ್ವೀಪ್ರಿಯರಿಗೊಂದು ಚಿಂತನೆಯ ದಾರಿಯನ್ನು ಹೊಸ ಆಯಾಮದಲ್ಲಿ ತೆರೆದಿಟ್ಟಿದೆ. ಇದು ಶ್ಲಾಘನೀಯ ಲೇಖನ. ತಮ್ಮ ಸ್ವಂತಿಕೆ ಹೆಚ್ಚಿಸಿಕೊಳ್ಳುವ ಮತ್ತು ನಾಗರಿಕ

ಜೀವನಕ್ಕೊಂದು ಕೊಡುಗೆಯನ್ನು ಉಚಿತವಾಗಿ ಕೊಡುವ ಸದವಕಾಶವಿದೆ. ಸೆಲ್ವೀಪ್ರಿಯರು ಇವನ್ನು ಅನುಸರಿಸಿ, ಹೊಸ ಸೆಲ್ವೀ ಶಿಲ್ಪಿಗಳಾಗಬಹುದು. -ಪ್ರಕಾಶ ನಡಹಳ್ಳಿ, ಮಂಗಳೂರು



ಪೋಷಕರಿಗೆ ಪಾಠವಾಗಲಿ

'ವಿವೇಕದ ಶಿಕ್ಷಣ' (ಜ. 04, ಜಿ.ವಿ. ಆನಂದಮೂರ್ತಿ) 'ವಿಚಾರ ಲಹರಿ' ಅತ್ಯುತ್ತಮವಾಗಿದೆ. ಪ್ರಸ್ತುತ ಶಿಕ್ಷಣ ವ್ಯವಸ್ಥೆಯಲ್ಲಿ ಆಗಬೇಕಾದ ಆಮೂಲಾಗ್ರ ಬದಲಾವಣೆ ಕುರಿತ ಅಂಶಗಳು ಅಡಕವಾಗಿವೆ. ಅಬ್ರಹಾಂ ಲಿಂಕನ್ ತಮ್ಮ ಮಗನ ಶಿಕ್ಷಕರಿಗೆ ಬರೆದ ಪತ್ರದಲ್ಲಿನ ಪ್ರತಿ ಸಾಲು ಕೂಡ ಇಂದಿನ ಪೋಷಕರಿಗೆ ಪಾಠವಾಗಬೇಕಾಗಿದೆ.

-ಗಾಯತ್ರಿ ವೆಂಕಟೇಶ್, ಮೈಸೂರು

ಸೊಗಸಾದ ಫಿಟ್ಟೋನಿಯಾ

ಫಿಟ್ಟೋನಿಯಾ ವರ್ಣವೈವಿಧ್ಯ (ಜ. 04, ಸೀಮಾ ಹೆಗಡೆ) ಲೇಖನ ಸೊಗಸಾಗಿದೆ. ಚಿತ್ರಗಳು ಕೂಡ ಆಕರ್ಷಕವಾಗಿವೆ. ಧರಾವರಿ ಸಸ್ಯಗಳ ಬಗ್ಗೆ ಅವರು ಲೇಖನ ಬರೆಯುತ್ತಿರುವುದು ಉಪಯುಕ್ತವಾಗಿದೆ.



-ಹರೀಶ ಇ.

ಲವಲವಿಕೆಯ ಲೇಖನ

'ಪ್ರಿಂಟ್ ಕಟ್! ಪಿಕ್ಚಿ ಕಟ್! ಮಕ್ಕಳ ಕೇಶವಿನ್ಯಾಸಕ್ಕೆ ಹೊಸ ಟಚ್' (ಜ. 04, ಯು. ವೇಣೂರು) ಫ್ಯಾಷನ್ ಲೇಖನದಲ್ಲಿ ಮಕ್ಕಳ ವಿವಿಧ ಕೇಶವಿನ್ಯಾಸದ ಬಗ್ಗೆ ಹಾಗೂ ಹೆಣ್ಣು ಮಕ್ಕಳಿಗೆ ಪ್ರಿಯವಾದ ಕೇಶವಿನ್ಯಾಸದ ಕುರಿತ ವಿವರ ಚೆನ್ನಾಗಿದೆ. ಮಕ್ಕಳಿಗಿರುವ ಧರಾವರಿ ಹೇರ್ ಕಟ್‌ಗಳ ಪರಿಚಯವೂ ಆಯಿತು.

-ಮಹೇಶ್ ಎಸ್.ಎಚ್., ಗದಗ

ಪರಿಸರಪ್ರೇರಕ ಅಂಕಣ

'ಮರಗಳ ಕಥೆ' ಅಂಕಣ ಬಹಳ ಉಪಯುಕ್ತವಾಗಿದೆ. ವಿವಿಧ ರೀತಿಯ ಮರಗಳನ್ನು ಪರಿಚಯಿಸುತ್ತ ಅವುಗಳನ್ನು ಉಳಿಸಿ ಬೆಳೆಸುವಲ್ಲಿ ಲೇಖಕಿ ವಿನುಗಂಗ ಅವರು ಪ್ರಯತ್ನ ಪಡುತ್ತಿರುವುದು ಶ್ಲಾಘನೀಯ ಕೆಲಸ. ಇಂತಹ ಬರಹಗಳು ಇನ್ನಷ್ಟು ಪ್ರಕಟವಾಗಲಿ.

-ಹೆಚ್.ಸಿ. ಸುಜಾತ, ಶಿವಮೊಗ್ಗ

ಕಾಸರಕ; ಮತ್ತೊಂದಿಷ್ಟು ಮಾಹಿತಿ

'ಕಾಸರಕ; ವಿಷಬೀಜದಲ್ಲಿ ಔಷಧೀಯ ಗುಣ' (ಜ. 04, ವಿನುಗಂಗ) 'ಮರಗಳ ಕಥೆ'ಯಲ್ಲಿ ಕಾಸರಕ ಬೀಜದ ಬಗ್ಗೆ ಹಲವು ಮಾಹಿತಿಗಳನ್ನು ಹಂಚಿಕೊಂಡಿದ್ದಾರೆ. ಇದರಲ್ಲಿ ಇನ್ನೂ ಹಲವು ವಿಶೇಷಗಳಿವೆ. ಕಾಸರಕ, ಭಾರತ ದೇಶದ ಸಮತಟ್ಟು ಪ್ರದೇಶ ಸೇರಿದಂತೆ ಮಲೆ ಪರ್ವತಗಳಲ್ಲಿಯೂ ಬೆಳೆಯುತ್ತದೆ. ಕಾಸರಕ ಬೀಜದಲ್ಲಿ ಸ್ಟ್ರಿಕ್‌ನಿನ್, ಬ್ರೂಸಿನ್ ಎಂಬ ಎರಡು ಅತ್ಯಂತ ವಿಷಕಾರಿ ಆಲ್ಕಲೈಡ್‌ಗಳಿವೆ. ಸ್ಟ್ರಿಕ್‌ನಿನ್ ಸಲ್ಫೇಟ್ ಇಂಡೆಕ್ಸ್‌ಗಳನ್ನು ಸಮುದ್ರತೀರಗಳಲ್ಲಿ ಜನರನ್ನು ಕೊಲ್ಲುವ ತಿಮಿಂಗಲಗಳ ಬೇಟೆಗೆ ಉಪಯೋಗಿಸುತ್ತಿದ್ದರು.

ಪುರಾತನ ಕಾಲದಲ್ಲಿ ಕಾಸರಕ ಬೀಜವನ್ನು ತೇಯ್ದು, ಬಾಣಗಳ ಮೊನಚು ತುದಿಗಳಿಗೆ ಹಚ್ಚಿ ಪ್ರಾಣಿ ಬೇಟೆ ಆಡುತ್ತಿದ್ದರು. ಕೇಂದ್ರ ನರಮಂಡಲ ಉತ್ತೇಜನಕಾರಿಯಾಗಿ ಕಡಿಮೆ ಡೋಸ್‌ನಲ್ಲಿ ಇದನ್ನು ಬಳಸುತ್ತಿದ್ದರು. ಈಗ ಇಂಥ ಬಳಕೆಗಳಿಗೆ ನಿಷೇಧ ಹೇರಲಾಗಿದೆ.

-ಸದ್ಯೋಜಾತ, ಅಸಗೋಡು

ಅರ್ಥಪೂರ್ಣ ಕಥೆ

'ಎಲ್ಲ ಬಲ್ಲವಳು' (ಜ. 04, ಜಿ.ವಿ. ಅರುಣ) ಕಥೆ ಬಹಳ ಅರ್ಥಪೂರ್ಣವಾಗಿದೆ. ಹದಿಹರೆಯದ ಮಕ್ಕಳನ್ನು ಬೆಳೆಸಬೇಕಾದ ಜವಾಬ್ದಾರಿಯಲ್ಲಿ ತಾಯಿಯ ಪಾತ್ರ ಹಿಂದು. ಸುಧಾ ಸೋತು ಗೆಲ್ಲುವವಳು. ಮನೋವಿಜ್ಞಾನದ ಓದು ಅವಳಿಗೆ ಬದುಕಿನುದ್ದಕ್ಕೂ ಜೊತೆಯಾಗಿದೆ. ಬಂದ ಎಲ್ಲ ಸಮಸ್ಯೆಗಳನ್ನು ನಿರ್ವಹಿಸಿದ ಸಂತಸ ಅವಳದು. ಈಗಿನ ತಾಯಿ-ತಂದೆಯರು, ಮಕ್ಕಳು ಓದಬೇಕಾದ ಕಥೆಯಿದು.

-ಸುಬ್ಬಲಕ್ಷ್ಮಿ ಎಚ್.ಕೆ., ಕೋಲಾರ

ಇಂದಿನ ಪೀಳಿಗೆ ಓದಬೇಕು

ಕಥೆ ತುಂಬಾ ಸೊಗಸಾಗಿ ಮೂಡಿಬಂದಿದೆ.

ಕೆಲವು ಕಡೆ ಹೃದಯ ತುಂಬಿ ಬರುವಂತಹ ಪ್ರಸಂಗಗಳನ್ನು ಪ್ರಸ್ತಾಪಿಸಿದ್ದೀರಿ. ಅಮ್ಮ ಅಂದರೇನೆ ಎಲ್ಲಾ ಬಲ್ಲವಳು. ಇಂಥ ಅಮ್ಮಂದಿರು ಈ ಕಾಲಘಟ್ಟದಲ್ಲಿ ಸಿಗುವುದು ಅಪರೂಪ. ತಾಯಿ-ತಂದೆ, ಮಕ್ಕಳ ಸಂಬಂಧ ಮತ್ತು ಮಕ್ಕಳಿಗೆ ತಾಯಿಯ ಆಸರೆ ಹೇಗಿರಬೇಕು



ಎನ್ನುವುದನ್ನು ಓದುಗರಿಗೆ ಮನದಟ್ಟಾಗುವಂತೆ ತಿಳಿಸಿದ್ದಾರೆ. ಇಂದಿನ ಪೀಳಿಗೆಗೆ ವಾಚಿಸುವಂತಹ ಕಥೆ.

-ಕೃಷ್ಣಕುಮಾರ್ ದೇಸಾಯಿ, ಧಾರವಾಡ

ಅಮ್ಮನ ನೆಚ್ಚಿನ ನುಡಿಗಳು

ಕಥೆ ಓದುತ್ತಿದ್ದಾಗ, ಅಮ್ಮ ಕಾಫಿ ಬೆರೆಸಿದಾಗಲೆಲ್ಲಾ 'ಒಂದು ತೊಟ್ಟು' ಕಾಫಿ ಕೇಳಿ ಕುಡಿಯುತ್ತಿದ್ದುದರ ನೆನಪು ಮರುಕಳಿಸಿತು. ಕಥೆಯಲ್ಲಿ ಅಮ್ಮ ಮಗಳಿಗೆ ಅದೆಷ್ಟು ಚೆನ್ನಾಗಿ ಹಿತನುಡಿ ಹೇಳಿದ್ದಾಳೆ. ಅಮ್ಮನ ಸಲಹೆ ಮತ್ತು ಹೆಣ್ಣನ್ನು ರಕ್ಷಿಸುವುದರ ಬಗ್ಗೆನ ಮಾತುಗಳು ಚೆನ್ನಾಗಿವೆ. ಉತ್ತಮ ಸಾಂಸಾರಿಕ ಕಥೆ.

-ಸೀತಾ ಕೇಶವ ಸಿಡಿ